

# تعطیل جمعہ اور قادیانی موقف

الہومدشر

پاکستان میں جب سے جمعہ کے روز سے تعطیل کا اعلان ہوا ہے۔ قادیانیوں کے رسائل و جرائد ایک ہی راگنی الاپ رہے ہیں۔ کہ اس مبارک تجویز کو برصغیر میں سب سے پہلے انگریز کے دور میں مرزا غلام احمد قادیانی نے پیش کیا۔ قادیانی بریدے لاہور نے ۴ جولائی ۱۹۷۷ء کی اشاعت میں یہاں تک لکھ دیا :

• ابنائے وطن یہ سں کر یقیناً حیران ہوں گے کہ برصغیر میں سب سے پہلے حکومت سے یہ مطالبہ کرنے کی سعادت بھی اس جماعت کے بانی (مرزا غلام احمد - ناقلہ) ہی کے حصہ میں آئی جسے پاکستان کے سیاست کاروں نے حال ہی میں دو اعراض کے لئے ناٹ مسلم قرار دیا ہے۔

— تقدیر حیرت و عبرت کا مقام ہے کہ —

وہی ٹھہرے مور و کفر بھی جنہیں دیں جان سے عزیز تھا

وہی خار بن کے کشکک ہے بن جنہوں نے فصل بہاڑی

الفضل ربوہ نے بھی پاکستان میں تیس سال کے بعد یکم جولائی ۱۹۷۷ء کو اتوار کی بجائے جمعہ کو تعطیل کے

فیصلے پر عمل درآمد کا تمام کریڈٹ مرزا غلام احمد قادیانی کو دیا ہے۔ اور اس پہلو سے یہ ثابت کرنے کی کوشش کی ہے کہ مرزائے قادیانی کے دل میں اسلام کا درد تھا۔

آئیے ہم آپ کو یہ بتائیں کہ مرزا غلام احمد قادیانی نے جمعہ کی تعطیل کے لئے برطانوی حکومت کی خدمت

میں جو عرضداشتیں پیش کیں ان کا مقصد کیا تھا۔ اور وہ اس تجویز کی آڑ میں کس انداز سے برطانوی سامراج کی سیاسی

خدمت اور اپنی وفاداری کا سکہ جمانا چاہتے تھے۔ الفضل، لاہور اور دیگر قادیانی اور لاہوری جماعت کے

رسائل و جرائد بڑے قریب کارانہ انداز سے مرزا صاحب کے بعض اشتہارات کے اقتباسات نقل کر رہے

ہیں، اور عوام کو گمراہ کرنے کی کوشش میں مصروف ہیں اس لئے ہم ان اقتباسات کو اصل متن کے ساتھ نقل

کرتے ہیں :

”برطانوی ہندوستان میں مرزا غلام احمد وہ پہلے ملت فروش، اسلام دشمن، سامراجی صیہونی آکر کارہتے، جنہوں نے ایک نہایت اہم دینی مسئلے کی طرف انگریز کی توجہ مبذول کرائی۔ ۱۸۵۷ء کی جنگ آزادی کے بعد علمائے پٹنہ اور صادق پور نے جس عظیم تحریک کی بنیاد رکھی اور جس احسن طریقے سے سید احمد شہیدؒ کے سیاسی مشن کو پورا کیا وہ ہماری تاریخ کا ایک درخشاں باب ہے۔ انگریز ان تمام علماء کو گرفتار کر کے ان پر مقدمات قائم کرنا چاہتا تھا، کئی آزادی کے متوالے قید و بند کی صعوبتیں برداشت کر رہے تھے اور تمام مقتدر علماء پر انگریز کی کڑی نظر تھی۔ مرزا قادیانی نے ان حریت پسندوں سے غلامی کا شرمناک مظاہرہ کرتے ہوئے برطانوی سامراج کی توجہ اس امر کی طرف مبذول کرائی کہ ہندوستان میں جو لوگ امتیاط نظر پڑھتے ہیں وہ سب دراصل ہندوستان کو دارالحرب سمجھتے ہیں۔ اور یہ ایک ایسی علامت ہے جس سے ان لوگوں کو آسانی سے پہچانا جاسکتا ہے۔ اس کام کے لئے پہلے تو مرزا قادیانی نے ایک اشتہار بعنوان ”جمعہ کی تعطیل“ تحریر کیا جس میں لکھا کہ ہماری بہت سی مرادیں ہیں جن کا مرجع اور مدار خدا تعالیٰ نے اس گورنمنٹ کو بنا دیا ہے۔ اور ہم یقین رکھتے ہیں کہ رفتہ رفتہ وہ ساری مرادیں اس بہرمان گورنمنٹ سے ہمیں حاصل ہوں گی اس لئے ہر مسلمان گورنمنٹ کو پیش کی جانے والی اس عرضداشت پر دستخط کرے جو اس عرض سے گورنمنٹ کو بھیجی جائے گی،

آپ لکھتے ہیں:

”ہر شخص جو ایسے شخص کے کہ درحقیقت ناپاک طبع اور مرتدوں کے رنگ میں ہو۔“  
 ناپاک طبع اور مرتدوں کا رنگ رکھنے والوں سے مراد وہ مسلمان علماء کی گئی ہے، جو ہندوستان کو دارالحرب قرار دیتے تھے اور فرضیت جمعہ کے قائل نہ تھے۔ اس اشتہار کے آخر میں مرزا قادیانی نے ایک نوٹ دیا ہے جسے قادیانی رسائل و جرائد نے عمداً نقل نہیں کیا۔ لکھتے ہیں:

نوٹ ۱۔ یہ بات یاد رہے کہ جو صاحب اس درخواست پر دستخط نہیں کریں گے وہ اس حرکت سے ظاہر کریں گے کہ انہوں نے اس ملک کو دارالحرب قرار دیا ہے۔“ (یکم جنوری ۱۸۶۶ء)

(اشتہار از مرزا غلام احمد مذکورہ تبلیغ رسالت)

تعطیل جمعہ کیسے مرزا قادیانی نے گورنر جنرل و وائسرائے کینڈیا ہندوستان کو جو عرضداشت روانہ کی اس میں اس تجویز کے حقیقی پس منظر کو سمجھنے میں مدد ملتی ہے۔ لکھتے ہیں:

”تمام نیک دل اور پاک طبع مسلمان جو گورنمنٹ عالمہ کے سچے خیر خواہ ہیں

التزام جمعہ کی رسم کو اس محسن گورنمنٹ کی سچی خیر خواہی اور دلی وفاداری کے لئے ایک علامت ٹھہراتے ہیں۔ مگر بعض دوسرے نالائق نام کے مسلمان جن کی تعداد قلیل ہے، اس ملک برٹش انڈیا کو دارالحرب قرار دے کر اپنے خود تراشہ خیالات کی رو سے جمعہ کی فرضیت سے منکر ہیں۔ کیونکہ ان کا گمان ہے جو برٹش انڈیا دارالحرب ہے اور دارالحرب میں جمعہ فرض نہیں رہتا پس کچھ شک نہیں کہ جمعہ کی تعطیل سے ایسے بد باطن کمال صفائی سے شناخت کئے جائیں گے کیونکہ اگر باوجود تعطیل کے پھر بھی وہ جمعہ کی نمازوں میں حاضر نہ ہوتے تو یہ بات کھل جائے گی۔ کہ درحقیقت وہ نالائق اس گورنمنٹ کے ملک کو دارالحرب ہی قرار دیتے ہیں، تب ہی تو جمعہ کی پابندی سے عدا گری کرتے ہیں، سو اس صورت میں یہ مبارک دن نہ صرف مسلمانوں کی عبادت خاصہ کا ایک دن ہوگا، بلکہ گورنمنٹ کے لئے ایک سچے مخبر کا کام دیگا۔ اور ایک معیار کی طرح کھرے اور کھوٹے میں فرق کر کے دکھلاتا رہے گا۔ چنانچہ اس درخواست پر بھی صرف اپنی سچے خیر خواہوں کے دستخط درج ہیں، جو اس ملک کو دارالحرب قرار نہیں دیتے اور دلی سچائی سے گورنمنٹ کی حکومت کو قبول کر لیا ہے۔ اور اپنے لئے سراسر برکت اور رحمت سمجھا ہے اور کچھ شک نہیں کہ جمعہ کی تعطیل سے ایسے لوگ بر غلطیوں میں پڑے ہوئے ہیں، اثر پذیر بھی ہوں گے اور گورنمنٹ کے خیر خواہ بہت ترقی پذیر ہوں گے اور بد باطن تارک الحجج بڑی آسانی سے شناخت کئے جائیں گے۔ یہ بات دوبارہ گورنمنٹ کو یاد دلانی جاتی ہے کہ ایک جمعہ ہی مسلمانوں میں اس بات کی علامت ہے کہ کون شخص اس ملک گورنمنٹ کو دارالحرب قرار دیتا ہے۔ اور کون اس کی نفی کرتا ہے۔ سو جو شخص گورنمنٹ برطانیہ کی رعیت ہو کہ جمعہ کی فرضیت کا قائل ہے اور اس کا ترک کرنا معصیت سمجھتا ہے۔ وہ ہرگز اس ملک کو دارالحرب قرار نہیں دے گا۔ اور سچے دل سے گورنمنٹ کا خیر خواہ ہوگا۔ لیکن جو شخص برٹش انڈیا میں جمعہ کی فرضیت کا منکر ہے وہ درپردہ اس ملک کو دارالحرب قرار دیتا ہے اور سچا خیر خواہ نہیں۔ سو جمعہ ان دنوں فریقوں کے پرکھنے کے لئے ایک معیار ہے۔"

یہ اقتباس کسی تشریح کا محتاج نہیں اور صاف عیاں ہے کہ مرزا قادیانی ان علمائے حق کی جاسوسی کے لئے جو ہندوستان کو دارالحرب قرار دیتے تھے اور فرضیت جہاد کے قائل تھے، جمعہ کی تعطیل کی درخواست گورنمنٹ پر

اور دائرہ کے گردانہ کر رہا ہے۔ اسی اشتہار کے آخر میں مرزا قادیانی نے یہ بھی لکھا ہے کہ :

” جمعہ کے روز مسلمان خطبہ میں سرکار انگریزی کے مراسم اور البطاف کا ذکر کریں جس طرح ان سلاطین کا شکر ہوتا ہے جو مذہبی امور میں قرآن کے منشاء کے موافق مسلمانوں کو آزادی دیتے ہیں۔“ (حوالہ درج بالا)

ان تمام باتوں سے بڑھ کر تعطیل جمعہ کی عرضداشت کی آڑ میں مرزا قادیانی نے کھلم کھلا اعلان کیا کہ وہ برطانوی سامراج کے لئے جاسوسی کرنے کے لئے تیار ہیں اور ان تمام علماء کے نام مع لقب و عہدہ، سکونت، منسلح اور کیفیت وغیرہ کا پورا چارٹ بنا کر انگریزوں کو بتایا کریں گے اور ان نقشوں کو اپنے پاس قادیان میں ایک سیاسی راز کے طور پر محفوظ رکھیں گے تاکہ ضرورت پڑنے پر ان لوگوں کے خلاف کارروائی کی جاسکے۔ قادیان کے جاسوس مدعی نبوت کی یہ نہایت گھٹیا اور شرمناک جرات جو اس کے برطانوی سامراج کے ذیل ماشیہ بردار ہونے پر ہر شب کرتی ہے۔ ایک اشتہار میں مذکور ہے۔ ہم اس اشتہار کو سن و سن درج کر دیتے ہیں تاکہ معلوم ہو سکے کہ مرزائے قادیان نے کتنی پست ذہنیت کا مظاہرہ کیا جو ایک ادنیٰ ترین مسلمان بھی پسند نہیں کر سکتا۔ اشتہار درج ذیل ہے :

قابل توجہ گورنمنٹ انڈیا کے ہتیم کاروبار تجویز تعطیل جمعہ

مرزا غلام احمد از قادیان منسلح گورداسپور پنجاب

چونکہ قرین مصلحت ہے کہ سرکار انگریز کی خیر خواہی کے لئے ایسے نافرمان مسلمانوں کے نام بھی نقشہ جات میں درج کئے جائیں جو درپردہ اپنے دلوں میں برٹش انڈیا کو دارالہرب قرار دیتے ہیں اور ایک چھپی ہوئی بغاوت کو اپنے دلوں میں رکھ کر اندرونی بیماری کی وجہ سے فرضیت جمعہ سے منکر ہو کر اسکی تعطیل سے گریز کرتے ہیں، لہذا یہ نقشہ اس غرض سے تجویز کیا گیا کہ اس میں ان تاحی شناس لوگوں کے نام محفوظ رہیں جو ایسے باغیانہ سرشت کے آدمی ہیں۔ اگرچہ گورنمنٹ کی خوش قسمتی سے برٹش انڈیا میں مسلمانوں میں ایسے لوگ معلوم ہو سکتے ہیں جن کے نہایت مخفی ارادے گورنمنٹ کے خلاف ہیں۔ اس لئے ہم نے محسن گورنمنٹ کی پولیٹیکل خیر خواہی کی نیت سے اس مبارک تقریب پر یہ چاہا کہ جہاں تک ممکن ہو ان شرر لوگوں کے نام ضبط کئے جائیں جو اپنے عقیدے سے اپنی مفیدانہ حالت کو ثابت کرتے ہیں۔ کیونکہ جمعہ کی تعطیل کی تقریب پر ان لوگوں کا شناخت کرنا ایسا آسان ہے کہ اس کی مانند ہمارے ہاتھ میں کوئی بھی ذریعہ نہیں وجہ یہ ہے جو ایک ایسا شخص ہو جو اپنی

نادانی اور جہالت سے برہنہ اندیا کو دارالہرب قرار دیتا ہے، وہ جمعہ کی فرضیت سے ضرور منکر ہو گا۔ اور اسی علامت سے شناخت کیا جائے گا کہ وہ درحقیقت اس عقیدہ کا آدمی ہے، لیکن ہم گورنمنٹ میں باادب اطلاع کرتے ہیں کہ ایسے نقشے ایک پولیٹیکل راز کی طرح اس وقت تک ہمارے پاس محفوظ رہیں گے جب تک گورنمنٹ ہم سے طلب کرے اور ہم امید رکھتے ہیں کہ ہماری گورنمنٹ حکیم مزاج بھی ان نقشوں کو ایک ملکی راز کی طرح اپنے کسی دفتر میں محفوظ رکھے گی اور بالفضل یہ نقشے جن میں ایسے لوگوں کے نام مندرج ہیں گورنمنٹ میں نہیں بھیجے جائیں گے صرف اطلاع دہی کے طور پر ان میں سے ایک سادہ نقشہ چھپا ہوا جس پر کوئی نام درج نہیں نقطہ ہی مضمون درج ہے، ہمراہ درخواست بھیجا جاتا ہے۔ اور ایسے لوگوں کے نام مع پتہ و نشان یہ ہیں :-

| نمبر شمار | نام مع لقب و عہدہ | سکونت | صنعت | کیفیت |
|-----------|-------------------|-------|------|-------|
|-----------|-------------------|-------|------|-------|

ان عقائد کی روشنی میں یہ بات کسی شک و شبہ کے بغیر عیاں ہے کہ مرزا قادیانی کا تعطیل جمعہ کے لئے برطانوی حکومت کو عرضداشت پیش کرنے کا مقصد آزادی پسند علماء کی جاسوسی اور مخبری کرنا تھا اور چونکہ وہ ہندوستان کو دارالہرب سمجھتے ہوئے جمعہ کی فرضیت کے قائل نہ تھے اس لئے مرزا صاحب نے انگریز کی توجہ اس دینی مسئلے کی طرف مبذول کرائی اور اس ذیل جاسوسی کے لئے اپنی خدمات پیش کیں اور پورے ہندوستان کے حریت پسند علماء کا ایک ریکارڈ تیار کرنے کا بیڑا اٹھایا۔ ہندوستان کا کوئی غیرت مند مسلمان ایسی پست ذہنیت کا مظاہرہ نہ کر سکتا تھا۔ یہ اعزاز قادیان کے سیاسی اجبر کو حاصل ہوا کہ اس نے اسلام کے ایک مقدس دن کو سامراج کی وفاداری کے لئے کسوٹی کے طور پر پیش کرنے کے لئے تعطیل جمعہ کی تجویز کا کھڑا گ کرچایا۔

۱۲۔ میر قاسم علی قادیانی، تبلیغ رسالت، جلد پنجم، قادیان، ۱۳۱۰ھ

سنہ معزز مضمون نگار سے گزارش ہے کہ الحق کے کاتب کی مہولت کیلئے اپنے آئندہ مضامین کے مسودات میں اپنے الفاظ اور اقتباسات کو اس طرح تحریر فرمائیں کہ دونوں نمایاں طور پر الگ الگ نظر آئیں تاکہ دوران کتابت مضمون کی سٹیگ باسانی اور صحیح طریقہ سے ہو سکے۔ شکریہ۔

( ادارۃ الحق )